



---

**ПОСТАНОВЛЕНИЕ**

2018 ел, 29 декабрь

г.Казань

**КАРАР**

№ 1321

«Социаль ярминкә» коммерциячел булмаган оешмаларның республика хэйрия фестивален оештыру һәм үткәрү тәртибен раслау турында

Татарстан Республикасы Министрлар Кабинеты КАРАР БИРӨ:

1. Карарга теркәлгән «Социаль ярминкә» коммерциячел булмаган оешмаларның республика хэйрия фестивален оештыру һәм үткәрү тәртибен расларга.
2. Бу карарның үтәлешен тикшерүдә тотуны Татарстан Республикасы Икътисад министрлыгына йөкләргә.

Татарстан Республикасы  
Премьер-министры

А.В.Песошин

**«Социаль ярминкә» коммерциячел булмаган оешмаларның республика хэйрия фестивален оештыру һәм үткәрү тәртибе**

1. Әлеге Тәртип Татарстан Республикасы территориясендә «Социаль ярминкә» коммерциячел булмаган оешмаларның республика хэйрия фестивален (алга таба – Социаль ярминкә) оештыру һәм үткәрү процедурасын билгели.

2. Социаль ярминкә – бу жәмгыятьнең, хакимиятнең һәм бизнесның социаль партнерлыгын үстерүгә юнәлдерелгән дәүләтнеке булмаган альтернатив социаль хезмәт күрсәтүләр майданы. Шул ук вакытта коммерциячел булмаган оешма (алга таба – коммерциячел булмаган оешма) сәүдә тәкъдимен (коммерциячел яки коммерциячел булмаган социаль хезмәт яисә продукция) формалаштыра, ә коммерциячел оешмалар һәм шәхси эшмәкәрләр (алга таба – бизнес-берләшмә) тиешле хезмәт күрсәтүләр яки товар сатып алу мөмкинлегенә ия.

3. Социаль ярминкәдә үзләренә гамәлгә кую документлары нигезендә «Коммерциячел булмаган оешмалар турында» 1996 елның 12 гыйнварындагы 7-ФЗ номерлы Федераль законның 31<sup>1</sup> статьясында каралган эшчәнлек төрләрен гамәлгә ашыручы коммерциячел булмаган оешмалар катнаша ала.

4. Конкурста сәяси партияләр һәм хәрәкәтләр рәвешендәге коммерциячел булмаган оешмалар һәм дәүләт һәм муниципаль учреждениеләр катнаша алмый.

5. Социаль ярминкәдә катнашучылар түбәндәгеләр була ала:

коммерциячел булмаган оешма;

бизнес-берләшмә;

хэйриячеләр;

партнерлар;

оештыручылар;

социаль юнәлештәге коммерциячел булмаган оешмаларга булышлык күрсәтү ресурс үзәкләре;

коммерциячел булмаган оешмаларның эш тәҗрибәсе белән танышу һәм аларга ярдәм итү өчен икътисадның дәүләт секторы, предприятиеләр, кече, урта һәм эре эшкуарлык хэйрия фондлары вәкилләре һәм социаль актив гражданныр чакырыла;

Социаль ярминкәне һәм аның нәтиҗәләрен яктырту өчен төбәк һәм жирле массакуләм мәгълүмат чаралары чакырыла (алга таба – ММЧ).

6. Социаль юнәлешле коммерциячел булмаган оешмаларга ярдәм күрсәтүнең ресурс үзәге (алга таба – Ресурс үзәге) коммерциячел булмаган оешмаларга мәгълүмати, консультация, белем бирү, оештыру һәм башка ресурс ярдәме күрсәтүче оешма, алар эшчәнлегенә яна социаль һәм идарә итү

технологияларен кертүгә, шулай ук коммерциячел булмаган оешмалар эшчәнлеген үстерүгә ярдәм итүче мохит формалаштыруга ярдәм итә.

7. Социаль ярминкә үткәру максатлары түбәндәгеләр:

коммерциячел булмаган оешма күрсәтә торган коммерциячел булмаган оешмаларның социаль капиталын үстерүгә юнәлдерелгән сыйфатлы конкурентлыкка сәләтле социаль хезмәтләр исемлеген киңәйтү;

социаль өлкәдә актуаль мәсьәләләрне хәл итүгә юнәлдерелгән коммерциячел булмаган оешмалар эшчәнлеген популярлаштыру;

социаль партнерлыкны билгеләү, гражданлык инициативаларын, хәйриячелекне һәм ихтиярий ярдәмне үстерү.

8. Социаль ярминкә муниципаль (муниципальара) һәм республика этапларыннан тора. Муниципаль (муниципальара) этап үткәрелә торган Татарстан Республикасы шәһәр округлары һәм муниципаль районнары саны, аны үткәру вакыты Социаль ярминкәнең оештыру комитеты (алга таба – Оештыру комитеты) тарафыннан билгеләнә. Социаль ярминкә финалы Оештыру комитеты карары белән билгеләнгән Татарстан Республикасы муниципаль берәмлегендә республика этабында үткәрелә.

9. Социаль ярминкәне үткәрүнең оештыру мәсьәләләре оештыру комитеты тарафыннан хәл ителә, аның составы Татарстан Республикасы Министрлар Кабинеты карары белән раслана. Оештыру комитеты рәисе – Татарстан Республикасы Премьер-министры урынбасары.

10. Килешү буенча Оештыру комитетына Татарстан Республикасы дәүләт хакимиятенә башкарма органнары һәм Татарстан Республикасы муниципаль берәмлекләренәң жирле үзидарә органнары, Татарстан Республикасы Ижтимагый палатасы, «Татарстан Республикасы Сәүдә-сәнәгать палатасы» берлеге вәкилләре һәм башка затлар керә.

11. Оештыру комитеты ике елга бер тапкыр Социаль ярминкәнең муниципаль (муниципальара) этапларын үткәру зоналарын һәм республика этабын уздыру урынын билгели, ике еллык чорга Социаль ярминкәләр уздыруның календарь планын төзи, шулай ук әлеге календарь планы нигезендә төзелә торган муниципаль (муниципальара) комиссияләр составын раслый.

12. Килешү буенча муниципаль (муниципальара) комиссияләр составына Татарстан Республикасы Ижтимагый палатасы, Татарстан Республикасы муниципаль берәмлекләренәң ижтимагый советлары, «Татарстан Республикасы Сәүдә-сәнәгать палатасы» берлеге, Татарстан Республикасы муниципаль берәмлекләренәң жирле үзидарә органнары вәкилләре һәм башка затлар керә.

13. Муниципаль (муниципальара) комиссияләр Социаль ярминкә үткәру датасын билгелиләр, коммерциячел булмаган оешмалар заявкаларын кабул итә башлау турында хәбәр итү өчен массакүләм мәгълүмат чараларын жәлеп итәләр.

Коммерциячел булмаган оешмалар Татарстан Республикасы дәүләт хакимиятенә башкарма органнары, Татарстан Республикасы муниципаль берәмлекләренәң жирле үзидарә органнары, Татарстан Республикасы Ижтимагый палатасы тарафыннан мөстәкыйль күрсәтелә ала.

14. Социаль ярминкәдә катнашу өчен коммерциячел булмаган оешмалар муниципаль (муниципальара) комиссияләргә түбәндәге документларны тапшыралар:

элегә Тәртипкә 1 нче кушымта нигезендә форма буенча Социаль ярминкәдә катнашу өчен гариза;

элегә Тәртипкә 2 нче кушымта нигезендә Социаль ярминкәнең элегә катнашучыларын эшкәртүгә ризалык бирү.

15. Муниципаль (муниципальара) комиссияләр чакырган экспертлар тарафыннан өч эш көне эчендә кабул ителгән гаризалар карала, элегә Тәртипкә 3 нче кушымтага ярашлы форма буенча проектларны бәяләүнең эксперт битләре тутырыла. Муниципаль (муниципальара) комиссияләр тарафыннан, заявкаларның эксперт бәяләре нәтижеләрен исәпкә алып, Социаль ярминкәдә катнашучыларны билгеләү ысулы турында мөстәкыйль карар кабул ителә. Шулай ук вакытта элегә Тәртипнең 3 нче кушымтасында күрсәтелгән сайлап алу критерийларына муниципаль (муниципальара) комиссияләр тарафыннан төзәтмәләр кертелә ала.

Проектларны эксперт бәяләве коммерциячел булмаган оешмаларны укуы өчен тематикаларны билгеләү максатларында үткәрелә.

16. Татарстан Республикасы ресурс үзәкләре коммерциячел булмаган оешмалар өчен социаль хезмәтләр пакетын эзерләү һәм аларны стандартлаштыру, коммерциячел булмаган оешмаларның ресурс тотрыклылыгын булдыру буенча комплекслы укулар үткәрәләр, нәтижәле презентация һәм ораторлык осталыгы нигезләренә өйрәтәләр. Чыгымнарны финанс белән тәмин итү тиешле финанс елына Татарстан Республикасы бюджеты турында Татарстан Республикасы Законнда каралган бюджет ассигнованиеләре кысаларында Татарстан Республикасы Ресурс үзәкләре тарафыннан гамәлгә ашырыла. Берничә муниципаль (муниципальара) этапларда катнашучыларны бергә укуы мөмкин.

17. Социаль ярминкә үткәрүнең календарь планы нигезендә муниципаль (муниципальара) комиссияләр, Татарстан Республикасы Ижтимагый палатасы, «Татарстан Республикасы Сәүдә-сәнәгать палатасы» берлеге, Татарстан Республикасы дәүләт хакимияте башкарма органнарын һәм Татарстан Республикасы муниципаль берәмлекләренең жирле үзидарә органнарын жәлеп итеп, бизнес-берләшмә вәкилләре алдында коммерциячел булмаган оешмалар проектларын алдан яклауны оештыралар, бизнес-берләшмә һәм Татарстан Республикасы дәүләт хакимияте башкарма органнары вәкилләре белән ачык очрашулар үткәрәләр, аларда коммерциячел булмаган оешмаларның социаль хезмәт күрсәтүләрен тәкъдир итү бара, шулай ук бизнес-жәмәгәтчелек вәкилләре белән хезмәттәшлек формалары турында фикер алышу, социаль юнәлешле бизнесны ачыклау һәм социаль хезмәт күрсәтүләргә альтернатив тәмин итүче буларак коммерциячел булмаган оешмаларга ышаныч дәрәжәсен арттыру мәсьәләсе буенча очрашулар уздырыла.

18. Социаль ярминкәнең муниципаль (муниципальара) этабы жиңүчеләрен билгеләү коммерциячел булмаган оешмаларны комплекслы укуы нәтижеләре буенча муниципаль (муниципальара) комиссияләр тарафыннан гамәлгә ашырыла.

19. Социаль ярминкәнең муниципаль (муниципальара) этабында коммерциячел булмаган оешмалар һәм бизнес-берләшмә арасында коммерциячел булмаган социаль эһәмиятле проектларны гамәлгә ашыруда ярдәм күрсәтү өчен финанс яисә финанс булмаган ресурслар бирү турында килешүләр төзү мөмкин.

20. Социаль ярминкәнең муниципаль (муниципальара) этабы тәмамланганнан соң муниципаль (муниципальара) комиссияләр уздырылган чаралар нәтижәләре буенча хисап мәгълүматларын Оештыру комитеты рәисе, Татарстан Республикасы Икътисад министрлыгы һәм Татарстан Республикасы Ижтимагый палатасы адресына юллыйлар. Муниципаль (муниципальара) комиссияләр хисапларын элегә этап кысаларында уздырыла торган чараларның фото - һәм видеоматериаллары, бизнестан тәкъдимнәр алган һәм социаль ярминкәнең республика этабында тәкъдим ителә торган коммерциячел булмаган оешмаларның фото- һәм видеоматериаллары рәвешендә тәкъдир итү материаллары кертергә тиеш.

21. Оештыру комитеты муниципаль (муниципальара) комиссияләрнең хисап материалларын өйрәнәп, социаль ярминкәнең республика этабын үткәрү өчен йомгаклау материалларын, йомгак материалларын, шул исәптән фото- һәм видеоматериалларны формалаштыра. Оештыру комитеты Социаль ярминкәнең республика этабын үткәрү урынын билгели.

22. Оештыру комитеты Социаль ярминкәдә катнашучылар (муниципаль (муниципальара) этапларда финалистлар) турындагы материалларны карап тикшерү буенча утырыш уздыра һәм утырышта катнашучы Оештыру комитеты эгъзаларының күпчелек тавышы белән ачык тавыш бирү юлы белән республика этабы лауреатлары турында Карар кабул итә.

Оештыру комитеты утырышы, әгәр анда аның эгъзаларының өчтән икесеннән дә ким булмаган өлеше катнашса, тулы хокуклы була. Тавышларның тигез саны булганда оештыру комитеты рәисе тавышы хәлиткеч булып тора.

23. Ике елга бер тапкыр Оештыру комитеты Социаль ярминкәнең республика этабын Татарстан Республикасы Президенты һәм Татарстан Республикасы дәүләт хакимияте башкарма органнары, Татарстан Республикасы муниципаль берәмлекләренең жирле үзидарә органнары, бизнес-жәмәгәтьчелек вәкилләре, массакуләм мәгълүмат чаралары вәкилләре катнашында тантаналы рәвештә үткәрә. Конкурс нәтижәләре массакуләм мәгълүмат чараларында яктыртыла.

24. Финансовое обеспечение Республиканского этапа Социальной ярмарки осуществляется Ресурсным центром Республики Татарстан в рамках бюджетных ассигнований, предусмотренных в законе Республики Татарстан о бюджете Республики Татарстан на соответствующий финансовый год на указанные цели, в зоне ответственности которого будет определено место проведения мероприятия. Социаль ярминкәнең Республика этабын финанслар белән тәэмин итү тиешле финанс елына Татарстан Республикасы бюджеты турында Татарстан Республикасы Законнда каралган бюджет ассигнованиеләре кысаларында Татарстан Республикасы ресурс үзәге тарафыннан гамәлгә ашырыла, аның жаваплылык зонасында чараны үткәрү урыны билгеле булчак.

